

Kerala Gazette No. 21 dated 27th May, 2014.

PART I

Section iii



கேரள அரசு

சட்ட (சட்டமியற்றல்-பி) துறை

அறிக்கை

எண் 23459/ச. இ. பி. 2/2012/சட்டம்.

திருவனந்தபுரம், 2013 ஏப்ரல் 26
1935 வைசாகம் 6.

2013 ஏப்ரல் 25ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. கெ. பத்மாகரன்,
சட்டத்துறை சிறப்புச்செயலாளர்.

2013-ன் அவசரசட்டம் எண் 34

**2013-ன் திருவிதாங்கூர்-கொச்சி இந்து சமய நிறுவனங்கள்
(திருத்த) அவசரசட்டம்**

இந்தியக் குடியரசின் அறுபத்தி நான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1950-ன் திருவிதாங்கூர்-கொச்சி இந்து சமய நிறுவனங்கள் சட்டத்தை மீண்டும் (திருத்தம்) செய்வதற்குரிய ஒரு அவசரசட்டம்.

முன்னுரை.—2012-ன் திருவிதாங்கூர்-கொச்சி இந்து சமய நிறுவனங்கள் (திருத்த) அவசரசட்டம் (2012-ன் 58) 2012 நவம்பர் 9ஆம் தேதி கேரள ஆளுநரால் விளம்பர அறிக்கை செய்யப்பட்டிருந்தாலும்;

2012 டிசம்பர் 10ஆம் தேதி தொடங்கி 2012 டிசம்பர் 21ஆம் தேதி முடிவடைந்த கேரள மாநில சட்டப்பேரவை கூட்டத்தில் மேற்குறிப்பிட்ட அவசரச் சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டு வருவதற்குரிய ஒரு மசோதா தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச் சட்டத்தின் ஏற்பாடுகளை நிலைநிறுத்துவதற்காக 2013-ன் திருவிதாங்கூர்-கொச்சி இந்துசமய நிறுவனங்கள் (திருத்த) அவசரச் சட்டம் (2013-ன் 6) 2013 ஜனவரி 9ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2013 பிப்ரவரி 1ஆம் தேதி தொடங்கி 2013 பிப்ரவரி 19ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரச் சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய ஒரு மசோதாவை தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச் சட்டத்தின் ஏற்பாடுகளை நிலைநிறுத்துவதற்காக 2013-ன் திருவிதாங்கூர்-கொச்சி இந்துசமய நிறுவனங்கள் (திருத்த) அவசரச் சட்டம் (2013-ன் 27) 2013 பிப்ரவரி 26ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2013 மார்ச் 15ஆம் தேதி தொடங்கி 2013 ஏப்ரல் 10ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரச் சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய ஒரு மசோதாவை தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்கூறிய அவசரச் சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உப்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச் சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச் சட்டம் 2013-ன் திருவிதாங்கூர்-கொச்சி இந்து சமய நிறுவனங்கள் (திருத்த) அவசரச் சட்டம் என அழைக்கப்படலாம்.

(2) இது 2012 நவம்பர் 10ஆம் தேதி அமலுக்கு வந்ததாக கருதப்பட வேண்டும்.

2. 1950-ன் XV-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில் 1950-ன் திருவிதாங்கூர்-கொச்சி இந்து சமய நிறுவனங்கள் சட்டம் (1950-ன் XV) (இதற்குப்பிறகு முதன்மைச் சட்டம் என்று அழைக்கப்படும்) பிரிவு 3 முதல் 16 வரை குறிப்பிடப் பட்டுள்ள திருத்தங்களுக்கு உட்பட்டு நடைமுறையில் இருக்கும்.

3. பிரிவு 4-ல் திருத்தம்.—முதன்மைச்சட்டத்தில் பிரிவு 4-ல்,—

(எ) துணைப்பிரிவு (1)-ல், “ஒருவர் மகளிராகவும் மற்றும்” என்ற வார்த்தைகள் தவிர்க்கப்படவேண்டும்.

(பி) துணைப்பிரிவு (1எ)-க்குப் பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(1எ) துணைப்பிரிவு (1)-ல் கூறப்பட்டுள்ள மூன்று உறுப்பினர்களில் இரண்டு உறுப்பினர்கள் அமைச்சரவையிலுள்ள இந்து உறுப்பினர்களால் பெயர் பரிந்துரை செய்யப்பட வேண்டியதும் மற்றும் அட்டவணை ஜாதி/ பழங்குடியினர் பிரிவைச் சேர்ந்த உறுப்பினரை கேரள மாநில சட்டசபையின் இந்து உறுப்பினர்களால் தேர்வு செய்யப்படவேண்டியதுமாகும்.”

4. பிரிவு 6-ல் திருத்தம்.—முதன்மைச்சட்டத்தில் பிரிவு 6-ல் “ஐம்பது வருடங்கள்” என்ற வார்த்தைகளுக்கு பதிலாக “நாற்பத்தி ஐந்து வருடங்கள்” என்ற வார்த்தைகள் சேர்க்கப்படவேண்டும்.

5. பிரிவு 10-ல் திருத்தம்.—முதன்மைச்சட்டத்தில் பிரிவு 10-ன் துணைப் பிரிவு (1)-ல், “இரண்டு வருடங்கள்” என்ற வார்த்தைகளுக்கு பதிலாக “மூன்று வருடங்கள்” என்ற வார்த்தைகள் சேர்க்கப்படவேண்டும்.

6. பிரிவு 14-ல் திருத்தம்.—முதன்மைச்சட்டத்தில் பிரிவு 14-ன் துணைப் பிரிவு (1)-ல், “மற்றும் நிலையான குழுக்களும்” என்ற வார்த்தைகளை விட்டுவிட வேண்டும்.

7. பிரிவு 15(பி) நீக்குதல்.—முதன்மைச்சட்டத்தில் பிரிவு 15(பி) நீக்கப்பட வேண்டும்.

8. பிரிவு 29(எ) நீக்குதல்.—முதன்மைச்சட்டத்தில் பிரிவு 29(எ) நீக்கப்பட வேண்டும்.

9. பிரிவு 35-ல் திருத்தம்.—முதன்மைச்சட்டத்தில் பிரிவு 35-ன் துணைப் பிரிவு (1)-ல், “வாரியத்திற்கு சட்டங்களை உருவாக்கலாம்” என்ற வார்த்தைகளுக்குப் பதிலாக “வாரியத்திற்கு அரசின் முன் அனுமதியுடன் சட்டங்களை உருவாக்கலாம்” என்ற வார்த்தைகள் சேர்க்கப்படவேண்டும்.

10. பிரிவு 63-ல் திருத்தம்.—முதன்மைச்சட்டத்தில் பிரிவு 63-ன்,—

(எ) துணைப்பிரிவு (1)-ல், “ஒருவர் மகளிராகவும் மற்றும்” என்ற வார்த்தைகளை விட்டுவிட வேண்டும்.

(பி) துணைப்பிரிவு (2)-க்குப் பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(2) துணைப்பிரிவில் (1)-ல் குறிப்பிடப்பட்டுள்ள மூன்று உறுப்பினர்களில் இரண்டு உறுப்பினர்கள் அமைச்சரவையிலுள்ள இந்து உறுப்பினர்களால் பெயர் பரிந்துரை செய்யப்பட வேண்டியதும் மற்றும் அட்டவணை ஜாதி/ பழங்குடியினர் பிரிவைச்சேர்ந்த உறுப்பினரை கேரள மாநில சட்டசபையின் இந்து உறுப்பினர்களால் தேர்வு செய்யப்படவேண்டியதுமாகும்.”

11. பிரிவு 65-ல் திருத்தம்.—முதன்மைச்சட்டத்தில் பிரிவு 65-ல், “ஐம்பது வருடங்கள்” என்ற வார்த்தைகளுக்கு பதிலாக “நாற்பத்தி ஐந்து வருடங்கள்” என்ற வார்த்தைகள் சேர்க்கப்படவேண்டும்.

12. பிரிவு 70-ல் திருத்தம்.—முதன்மைச்சட்டத்தின் பிரிவு 70-ன் துணைப் பிரிவு (1)-ல், “இரண்டு வருடங்கள்” என்ற வார்த்தைகளுக்கு பதிலாக “மூன்று வருடங்கள்” என்ற வார்த்தைகள் சேர்க்கப்படவேண்டும்.

13. பிரிவு 73-ல் திருத்தம்.—முதன்மைச்சட்டத்தில் பிரிவு 73-ல் துணைப் பிரிவு (2எ)-ல், “நிலையான குழுக்களும்” என்ற வார்த்தைகள் நீக்கப்பட வேண்டும்.

14. பிரிவு 74(பி)யை நீக்குதல்.—முதன்மைச்சட்டத்தின் பிரிவு 74(பி) நீக்கப்படவேண்டும்.

15. பிரிவு 122-ல் திருத்தம்.—முதன்மைச்சட்டத்தின் பிரிவு 122-ன் துணைப் பிரிவு (1)-ல், “வாரியத்திற்கு சட்டங்களை உருவாக்கலாம்” என்ற வார்த்தைகளுக்குப் பதிலாக “வாரியத்திற்கு அரசின் அனுமதியுடன் சட்டங்களை உருவாக்கலாம்” என்ற வார்த்தைகள் சேர்க்கப்படவேண்டும்.

16. பிரிவு 127(எ)-யை நீக்குதல்.—முதன்மைச்சட்டத்தின் பிரிவு 127எ நீக்கப்படவேண்டும்.

17. 2008-ன் 19வது சட்டத்தை இரத்து செய்தல்.—கேரள பப்ளிக் சர்வீஸ் கமிஷன் (அறிநிலையத்துறை வாரியங்களின் கீழுள்ள ஆட்சி பணிகளை சார்ந்த அதிக பொறுப்புகள்) சட்டம் (2008-ன் 19) இதனால் இரத்து செய்யப்படுகிறது.

18. இரத்தாதலும் தவிர்ப்பும்.—(1) 2013 திருவிதாங்கூர்-கொச்சி இந்து சமய நிறுவனங்கள் (திருத்த) அவசரச்சட்டம் (2013-ன் 27) இதனால் இரத்து செய்யப் படுகிறது.

(2) இவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின் அடிப்படையில் செய்த ஏதேனும் செயலோ எடுத்த ஏதேனும் நடவடிக்கையோ, இந்த அவசரச்சட்டப்படி திருத்தம் செய்யப்பட்ட முதன்மைச்சட்டத்தின் அடிப்படையில் செய்ததாகவோ மேற்கொண்டதாகவோ கருதப்படவேண்டும்.

நிகில் குமார்,

ஆளுநர்.